

చురకలు

సాయంకాల దినపత్రిక

Published from Karimnagar, Hyderabad, Adilabad, Warangal

ఓటరు కార్డుకు ఆధార్, మొబైల్ లింక్

న్యూఢిల్లీ : ఓటర్ల గుర్తింపు సక్రమంగా జరిగేలా ఓటరు గుర్తింపు కార్డులను ఆధార్, మొబైల్ సంబంధిత లింక్ చేయాలని కేంద్ర ఎన్నికల కమిషన్(ఈసీఐ) అధికారులను ఆదేశించింది. ఈ మేరకు అన్ని రాష్ట్రాలు, కేంద్ర పాలిత ప్రాంతాల ముఖ్య ఎన్నికల అధికారుల(సీఈవోల)కు సర్క్యులర్ను ఈసీఐ జారీ చేసినట్లు తాజాగా ఒక ఆంగ్ల పత్రిక వెల్లడించింది. దీంతోపాటు ఈనెల 4న నిర్వహించిన సీఈవోల కాన్ఫరెన్స్లో 'ఓపెన్ రిమార్క్స్ ఆఫ్ సీఈసీ' పేరిట సీఈవోలందరికీ పంపిణీ చేసిన పత్రాల్లోనూ అవే ఆదేశాలు ఉన్నాయని, ఆ ఆదేశాలను అన్ని జిల్లాల ఎన్నికల అధికారులకు సర్క్యులేట్ చేయాలని సీఈవోలకు నిర్దేశించారని పేర్కొంది. 'ఓటర్ల గుర్తింపు సక్రమంగా ఉండేందుకు ఓటరు కార్డుతో ఆధార్, మొబైల్ సంబంధం అనుసంధానించే అన్ని ప్రయత్నాలూ చేయాలి' అని సీఈసీ జ్ఞానేశ్ కుమార్ ఆ ఉత్తర్వుల్లో స్పష్టం చేసినట్లు తెలిపింది.

సంపుటి - 20 సంచిక - 2 కరీంనగర్ శుక్రవారం, 14 మార్చి, 2025 ఎడిట్ - మొహ్మద్ ఇమ్రాన్ పేజీలు - 12 + 8 జిల్లా అనుబంధం వెల - 1.00



తెలంగాణలో 5 ఎమ్మెల్యే స్థానాలు ఏకగ్రీవం

హైదరాబాద్ : తెలంగాణలో జరగనున్న 5 ఎమ్మెల్యే కోటా ఎమ్మెల్యేల స్థానాలు ఏకగ్రీవం అయ్యాయి. ఈ మేరకు ఎన్నికల అధికారులు అధికారిక ప్రకటన జారీ చేశారు. ఏకగ్రీవం అయిన ఎమ్మెల్యేలకు ధృవీకరణ పత్రాలు జారీ చేశారు. తెలంగాణలో ఎమ్మెల్యే కోటా ఎమ్మెల్యేలుగా విజయశాంతి, దాసోజు శ్రవణ్, అద్దంకి దయాకర్, శంకర్ నాయక్, సత్యం నామినేషన్లు దాఖలు చేశారు. వీరితో పాటు మరో ఆరుగురు నామినేషన్లు దాఖలు చేయగా.. నామినేషన్లు సరిగా దాఖలు చేయని కారణంగా అవి తిరస్కరించబడ్డాయి. దీంతో ఈ ఐదుగురు ఏకగ్రీవం అయ్యారు. అసెంబ్లీలో ఎమ్మెల్యేల సంఖ్యబలం ఆధారంగా కాంగ్రెస్ కు 4 స్థానాలు రాగా.. వాటిలో ఒకటి పోత్తూర్ భాగంగా సీపీఐకి కేటాయించింది. ఫలితంగా కాంగ్రెస్ నుంచి విజయశాంతి, అద్దంకి దయాకర్, శంకర్ నాయక్ లు.. సీపీఐ నుంచి సత్యం నామినేషన్ చేశారు. బీఆర్ఎస్ కు ఒక స్థానం రాగా.. ఆ పార్టీ నుంచి దాసోజు శ్రావణ్ నామినేషన్ దాఖలు చేశారు. కాగా వీరంతా ఏకగ్రీవం అయినట్లు ఈసీ ప్రకటించింది.

తెలంగాణ రైజింగ్ కు

కేంద్ర మద్దతు

కోలన సీఎం రేవంత్ రెడ్డి

ఢిల్లీ : తెలంగాణను ప్రగతి పథంలో నిలిపేందుకు, అభివృద్ధి కార్యక్రమాలకు మరింత మద్దతుగా నిలవాలని ముఖ్యమంత్రి రేవంత్ రెడ్డి, విదేశీ వ్యవహారాల శాఖ మంత్రి సుబ్రహ్మణ్యం జైశంకర్ ను కలిసి విజ్ఞప్తి చేశారు. హైదరాబాదును అంతర్జాతీయ వేదికగా మార్చేందుకు చేపట్టిన ప్రాజెక్టులు, రాబోయే 25 సంవత్సరాల్లో రాష్ట్ర అభివృద్ధికి ప్రభుత్వ లక్ష్యాలు, ఈ క్రమంలో కేంద్ర సహకారం ఎంతో అవసరమని సీఎం వివరించారు. ముఖ్యంగా 2025లో హైదరాబాద్ లో నిర్వహించనున్న మిన వరల్డ్, గ్లోబల్ డీప్ టెక్ సదస్సు, భారత్ సమ్మిట్, యూఎమ్ఎఫ్-గేమింగ్, వీఎఫ్ఎక్స్ తదితర అంతర్జాతీయ ఈవెంట్లు



గురించి మంత్రి జైశంకర్ దృష్టికి తీసుకెళ్లారు. తెలంగాణ రైజింగ్ ను ప్రపంచ స్థాయిలో ప్రోత్సహించేందుకు కేంద్రం పూర్తి సహాయ సహకారాలు అందించాలని సీఎం రేవంత్ రెడ్డి కోరారు. రాష్ట్రంలో చేపడుతున్న అభివృద్ధి కార్యక్రమాలను విదేశాల్లో కూడా ప్రచారం చేయాలని, దౌత్యపరమైన సహాయంతో పాటు లాజిస్టిక్స్ పరంగా కూడా కేంద్ర ప్రభుత్వం మద్దతుగా నిలవాలని విజ్ఞప్తి చేశారు. తెలంగాణ రాష్ట్రం దేశంలో వేగంగా అభివృద్ధి చెందుతున్న రాష్ట్రాల్లో ఒకటిగా నిలుస్తోందని, ముఖ్యంగా హైదరాబాద్ నగరం అంతర్జాతీయ వేదికలతో పాటు పెట్టుబడులకు అనుకూలంగా మారుతుందని ఆయన

తెలియజేశారు. కేంద్ర మంత్రి జైశంకర్ తెలంగాణ అభివృద్ధిని ప్రశంసిస్తూ, హైదరాబాద్ వేగంగా అభివృద్ధి చెందుతున్న నగరాల్లో ఒకటిగా ఎదుగుతోందని, ప్రభుత్వం తీసుకుంటున్న నిర్ణయాలకు పూర్తి మద్దతుగా ఉంటామని హామీ ఇచ్చారు. విదేశీ పెట్టుబడుల ఆకర్షణ, అంతర్జాతీయ సదస్సుల విజయవంతమైన నిర్వహణకు కేంద్ర సహకారం ఉంటుందని స్పష్టం చేశారు. ఈ సమావేశంలో విదేశీ వ్యవహారాల శాఖ మాజీ మంత్రి సల్మాన్ ఖుర్షీద్, నాగర్ కర్నూల్, భువనగిరి ఎంపీలు మల్లు రవి, చామల కిరణ్ కుమార్ రెడ్డి, రాజ్యసభ సభ్యుడు అనిల్ కుమార్ యాదవ్ తదితరులు హాజరయ్యారు.

పార్టీలో పదవుల పండగ.. వర్కింగ్ ప్రెసిడెంట్ పై నేతల కన్ను



గాంధీ భవన్ లో..టీపీసీసీ విస్తృత స్థాయి సమీక్షలు - క్షమాార్కు చేరిన పార్టీ హోస్టల్ భర్తీ!

స్థానిక సంస్థల ఎన్నికల నోటిఫికేషన్ వచ్చేలోపు తెలంగాణ కాంగ్రెస్ లో పార్టీ పదవుల జాతర మొదలు కానుంది. దీనిపై కనరత్తు మొదలై పోయింది. పీసీసీ అధ్యక్షుడి తర్వాత వర్కింగ్ ప్రెసిడెంట్ పదవి కోసం నేతల మధ్య పోటీ ఎక్కువైనట్లు కనిపిస్తోంది. ఆ పదవి దక్కించుకుంటే పూర్వరీతిలో లైఫ్ ఉంటుందనే ఆలోచనలు చేస్తున్నారు కొందరు నేతలు. ఆ తర్వాత పీసీసీ పదవికి

పోటీ పడవచ్చని భావిస్తున్నారు కొందరు ఎమ్మెల్యేలు, ఎంపీలు. ఈ క్రమంలో వర్కింగ్ ప్రెసిడెంట్, ప్రధాన కార్యదర్శి, ఉపాధ్యక్ష పదవులకు నేతల పేర్లపై కనరత్తు జరుగుతోంది. సామాజిక వర్గానికి ఒకటి చొప్పున వర్కింగ్ ప్రెసిడెంట్ ఇవ్వాలని పార్టీ నిర్ణయించినట్లు గాంధీభవన్ వర్గాలు చెబుతున్నాయి. మహిష్ కుమార్ బీసీ సామాజిక వర్గానికి చెందిన వ్యక్తిగా ఉన్నారు. ఓసీ, ఎస్సీ, ఎస్టీ, మైనార్టీ వర్గాలకు ఒకటి చొప్పున ఇవ్వాలనే ఆలోచనలో ఉన్నట్లు తెలుస్తోంది. రాష్ట్రంలో 50 శాతానికి పైగా బీసీలు ఉండడంతో వారికి వర్కింగ్ ప్రెసిడెంట్ పదవి ఇవ్వాలని ఓ వర్గం నేతలు బలంగా డిమాండ్ చేస్తోంది. ఈ విషయంలో గత ఫార్ములాను అనుసరించాలని పార్టీ ఒత్తిడి తెస్తున్నట్లు సమాచారం. ఎస్సీల నుంచి ఎంపీ బలరాం నాయక్, బెల్లయ్యనాయక్, ఎస్సీల నుంచి ఎమ్మెల్యే కవ్వంపల్లి సత్యనారాయణ, అద్దూరి లక్ష్మణ్ కుమార్, మైనార్టీ నుంచి ఫిరోజ్ ఖాన్, ఓసీల నుంచి ఎంపీతోపాటు మాజీ ఎంపీలు, కొందరు నేతలు రేసులో ఉన్నట్లు వార్తలు వస్తున్నాయి. పార్టీ పదవుల కోసం సీనియర్ నేతలతోపాటు జూనియర్లు ఎక్కువ మంది పోటీపడడంతో జిల్లాకు ఒకరి చొప్పున నియమించాలనే ప్రతిపాదనలను సైతం పరిశీలిస్తోందట కాంగ్రెస్ పార్టీ. ఈ నేపథ్యంలో జిల్లాకు రెండు పదవులు సూచించాలని జిల్లాలకు చెందిన మంత్రులు, ఇన్ ఛార్జ్ మంత్రులకు పార్టీ సూచన చేసిందట. క్షేత్రస్థాయిలో అంకితభావంతో పని చేసే వారిని పీసీసీ కార్యవర్గంలోకి తీసుకోవాలని మంత్రులు, ఎమ్మెల్యేలు, ఎంపీలు సూచించినట్లు పార్టీ వర్గాల మాట. ఈ నేపథ్యంలో పార్టీ కోసం కవ్వంపల్లి పని చేసే వారి వివరాలను పీసీసీ అధ్యక్షుడు సేకరిస్తున్నారు. మొత్తానికి వారంలోగా పార్టీ పదవులను పూర్తి చేసి తర్వాత స్థానిక ఎన్నికల బాధ్యత ఆయా నేతలకు అప్పగించాలనే ఆలోచన చేస్తోందట కాంగ్రెస్ పార్టీ. దీనివల్ల పదవులు దక్కినవారు ఎన్నికల్లో పార్టీ అభ్యర్థులను గెలిపించే బాధ్యత కూడా ఉంటుంది. రాష్ట్రస్థాయిలో ఖరారు కాగానే జాబితా ఢిల్లీకి పంపి ఏఐసీసీ పెద్దలతో ఆమోదం తర్వాత అధికారికంగా ప్రకటన రానుంది.



15 నుంచి ఒంటిపూట బడులు.. తెలంగాణ విద్యా శాఖ ప్రకటన

హైదరాబాద్: తెలంగాణలో మార్చి 15 నుంచి ఒంటిపూట బడులు ప్రారంభం కానున్నాయి. ఈ మేరకు పాఠశాల విద్యుత్ శాఖ ఆదేశాలు జారీ చేసింది. ప్రభుత్వ, ఎయిడెడ్, ప్రైవేట్ యాజమాన్యంలో ఉన్న అన్ని ప్రాథమిక, ప్రాథమికోన్నత, ఉన్నత పాఠశాలలు మార్చి 15 నుంచి ఏప్రిల్ 23వ తేదీ వరకు ఉదయం 8 గంటల నుంచి మధ్యాహ్నం 12.30 గంటల వరకు పనిచేస్తాయని పేర్కొంది. పిల్లలకు 12.30 గంటలకు మధ్యాహ్నం భోజనం అందించి ఇంటికి పంపనున్నారు. పరో తరగతి పబ్లిక్ పరీక్షలకు విద్యార్థుల్ని సన్నద్ధం చేసేందుకు ప్రత్యేక తరగతులు కొనసాగుతాయని పాఠశాల విద్యుత్ శాఖ డైరెక్టర్ స్పష్టం చేశారు. ఎన్ఎస్ఐ పరీక్ష కేంద్రాలు ఉన్న పాఠశాలలు మాత్రం మధ్యాహ్నం ఒంటి గంట నుంచి సాయంత్రం 5 గంటల వరకు పనిచేస్తాయని తెలిపారు. 2024- 25 విద్యా సంవత్సరంలో ఆఖరి రోజైన ఏప్రిల్ 23వ తేదీ వరకు ఒంటిపూట బడులు కొనసాగుతాయని పేర్కొన్నారు. ఈ ఆదేశాలను అన్ని మేనేజ్మెంట్లు అమలు చేసేలా పాఠశాల విద్యుత్ శాఖ రీజిస్టర్ జాయింట్ డైరెక్టర్లు, జిల్లా విద్యుత్ శాఖ అధికారులు తగిన చర్యలు చేపట్టాలని ఆదేశించారు.

ఎవరిని కుట్రలు చేసినా...

నా పని నేను చేసుకోవాలి..!

తెలంగాణలో భారత్ సమ్మిట్ నిర్వహించబోతున్నాం..

బిజెపి - బిఆర్ఎస్ లు కుమ్మక్క రాజకీయాలు చేస్తున్నాయి

ఢిల్లీ పర్యటనలో ఉన్న తెలంగాణ సీఎం రేవంత్ రెడ్డి ఈ సందర్భంగా మీడియాతో చిట్ చాట్ లో పాల్గొన్నారు. ఆయన మాట్లాడుతూ.. తెలంగాణలో భారత్ సమ్మిట్ నిర్వహించబోతున్నాం.. దానికి సంబంధించినటువంటి అంశాలపై కేంద్ర విదేశాంగ శాఖ మంత్రితో చర్చిస్తాను.. డీలిమిటేషన్ అనేది సౌత్ ను లిమిటేషన్ చేయడానికే.. డీలిమిటేషన్ పై తెలంగాణలో జరిగి అఖిలపక్ష సమావేశానికి కేంద్ర మంత్రి కిషన్ రెడ్డి కచ్చితంగా హాజరు కావాలన్నారు. రాష్ట్ర అభివృద్ధికి సంబంధించినటువంటి

అంశాల్లో కేంద్రం తీసుకునే నిర్ణయాల్లో కేంద్ర మంత్రులు కచ్చితంగా కీలకపాత్ర పోషిస్తారు అని పేర్కొన్నారు. గాంధీ కుటుంబంతో రేవంత్ రెడ్డికి బలమైన సంబంధాలు ఉన్నాయి.. ఈ విషయంలో ఎవరు ఎటువంటి ప్రచారాలు చేసిన ఇబ్బంది లేదు అని ముఖ్యమంత్రి రేవంత్ రెడ్డి చెప్పుకొచ్చారు. ఇక, కావాలనే కొందరు అబద్ధ ప్రచారాలు చేస్తున్నారు అని సీఎం రేవంత్ తెలిపారు. ఎన్నికల ముందు కాంగ్రెస్ పార్టీలో పలువురు నేతలకు ఇచ్చిన హామీలను పూర్తిస్థాయిలో అమలు చేస్తున్నాను.. అందులో



భాగంగానే నామినేషన్ పదవులు, ఎమ్మెల్యేలు, ఇతర పదవులు కేటాయంపులు జరుగుతున్నాయన్నారు. ఉన్నది ఉన్నట్టుగా చెప్పి పాలన చేయాలనేది నా ఆలోచన.. అందుకే అప్పుల గురించి వాస్తవాలు ప్రజల ముందు పెడుతున్నాను.. ఇక, గవర్నర్ ప్రసంగం రోజే కాదు చర్చల్లో కూడా కేసీఆర్ పాల్గొనాలి అని ఆయన డిమాండ్ చేశారు. డి లిమిటేషన్ అనేది లిమిటేషన్ ఫర్ సౌత్ అన్నారు. పార్టీలో కవ్వంపల్లి పని చేసిన వారికి నేను ఇచ్చిన హామీలు అమలు చేశా.. పార్టీ పెద్దలలో ఫోటోలు దిగి చూపించాల్సిన అవసరం లేదు.. నేను ఎవరో తెలియకపోయే పీసీసీ, సీఎంగా చేశారా అని ప్రశ్నించారు. నేను ఎవరి ఫ్రామ్ లో పడను.. సీఎంగా నేను ఉన్నాను కాబట్టి రాష్ట్రంలో నన్ను ప్రశ్నిస్తున్నారు.. కేంద్రమంత్రిగా కిషన్ రెడ్డి ఉన్నారు.. కాబట్టి ఆయన రాష్ట్రానికి సంబంధించి

న అంశాలు సాధించడానికి రావాలని ప్రశ్నిస్తున్నారు.. మిగతా రాష్ట్రాల కేంద్రమంత్రులు వాళ్ళ రాష్ట్రాలకు కావాల్సినవి సాధించుకుంటున్నారని.. కిషన్ రెడ్డి రాష్ట్రానికి రావాల్సినవి పట్టించుకోవడం లేదని రేవంత్ రెడ్డి అన్నారు. అయితే, మేట్రో హైదరాబాద్ కి గేమ్ ఛేంజర్ అని ముఖ్యమంత్రి రేవంత్ రెడ్డి తెలిపారు. 10 ఏళ్లలో కేసీఆర్ ఒక్క పాలన కూడా లేదు.. తెలంగాణలో నేను చేసినన్ని పాలనీలు ఎవరు చేయలేదు అని పేర్కొన్నారు. నిరుద్యోగాన్ని 8.8 నుంచి 6.1 శాతానికి తగ్గించాం.. 2.2 లక్షల కోట్ల పెట్టుబడులు తెలంగాణకి తెచ్చాం.. పన్ను వసూళ్లలో తెలంగాణ ముందంజలో ఉంది.. రాష్ట్రంలో పంటలు ఎండిపోతుంటే, టన్నెల్ లో ప్రాణాలు పోతుంటే, ప్రజలు కష్టాల్లో ఉంటే బీఆర్ఎస్ నేతలు దృష్టులు వేస్తూ పైశాచిక ఆనందం పొందుతున్నారు అని ఆరోపించారు.



ఎవరి ట్రాప్ లోనూ పడను: తెలంగాణ సీఎం రేవంత్ రెడ్డి

దీల్చి: గాంధీ కుటుంబంతో తనకు మంచి అనుబంధముందని.. ఫోటోలు దిగి చూపించుకోవాల్సిన అవసరం లేదని తెలంగాణ సీఎం రేవంత్ రెడ్డి అన్నారు. తానెవరో తెలియకుండానే పీసీసీ అధ్యక్షుడు, సీఎం పదవులకు ఎంపిక చేస్తారా? అని ప్రశ్నించారు. ఎవరి ట్రాప్ లోనూ తాను పడనన్నారు. విదేశాంగ మంత్రి జైతంకర్ ను కలిసేందుకు దిల్లీ చేరుకున్న సందర్భంగా సీఎం మీడియాతో నిర్వహించిన విలేచాట్ లో మాట్లాడారు. ప్రతిపక్ష నేత కేసీఆర్ గవర్నర్ ప్రసంగానికి రావడం కాదని.. అసెంబ్లీలో చర్చకు హాజరుకావాలన్నారు. డీలిమిటేషన్.. లిమిటేషన్ ఫర్ సౌత్ అని సీఎం వ్యాఖ్యానించారు. రాష్ట్రానికి రావాల్సిన వాటిపై కేంద్రమంత్రి కిషన్ రెడ్డి పట్టించుకోవడం లేదన్నారు. ఆయా అంశాలు సాధించుకురావాలనే ఆయన్ను ప్రశ్నిస్తున్నట్లు చెప్పారు.



రేవంత్ కు తమిళనాడు నేతల ఆహ్వానం.. ఎందుకో తెలుసా..!

తెలంగాణ సీఎం రేవంత్ రెడ్డిని తమిళనాడు డీఎంకే నేతలు ఈరోజు ఢిల్లీ కలిశారు. ఈ నెల 22న చెన్నై చేదికగా జాయింట్ యాక్సన్ కమిటీ సమావేశం జరగనుందని, అందులో పాల్గొనాలని కోరారు. ఈ సమావేశంలో డీలిమిటేషన్ వల్ల దక్షిణాది రాష్ట్రాలకు జరిగే స్వస్థం చర్చించుకున్నట్లు వివరించారు. ఈ నేపథ్యంలో డీలిమిటేషన్ పై దక్షిణాది రాష్ట్రాల భవిష్యత్ కార్యాచరణను నిర్ణయించడానికి ఈ సమావేశానికి రావాలని వారు కోరారు. కాగా, పార్టీ అనుమతి తీసుకున్న తర్వాత తాను ఈ సమావేశానికి హాజరవుతానని రేవంత్ చెప్పారు. డీలిమిటేషన్ ప్రక్రియపై అమలు అనేది ఏ రాష్ట్ర ప్రజలకు ఇబ్బంది కలిగించకుండా ఉండాలన్నదే ఈ సమావేశ ప్రధాన

అజెండాగా చెప్పినట్లు తెలుస్తోంది. డీలిమిటేషన్ పేరిట దక్షిణాది రాష్ట్రాలపై కేంద్రం పన్నుతున్న కుట్రను తిప్పికొట్టడానికి తీసుకోవాల్సిన చర్యలపై చర్చలు తీసుకుంటామని సీఎం రేవంత్ వివరించారు. అంతేకాకుండా తమిళనాడు కన్నా ముందే డీలిమిటేషన్ పై తమిళనాడులో అఖిలపక్ష సమావేశం నిర్వహించుకున్నట్లు రేవంత్ స్పష్టం చేశారు. డీలిమిటేషన్ అనేది పార్టీలకు అతీతంగా స్పందించాల్సిన అంశమని రేవంత్ చెప్పారు. ఈ సమావేశంలో దక్షిణాది రాష్ట్రాల్లోని బీజేపీ కూడా భాగం అవుతుందని, ఈ డీలిమిటేషన్ ప్రక్రియ వల్ల దక్షిణాదికి జరుగుతున్న స్వస్థం గురించి రాజకీయాలకు అతీతంగా జరిగిందాల్సిన అవసరం ఎంతైనా ఉందని అన్నారు.



హైదరాబాద్: తెలంగాణ అసెంబ్లీలో భారాన ఎమ్మెల్యే జగదీశ్ రెడ్డి చేసిన వ్యాఖ్యలపై దుమారం రేగింది. స్పీకర్ ప్రసాద్ కుమార్ ను ఉద్దేశించి చేసిన వ్యాఖ్యలకు ఆయన క్రమావళి చెప్పాలని మంత్రి శ్రీధర్ బాబు, కాంగ్రెస్ ఎమ్మెల్యేలు డిమాండ్ చేశారు. తొలుత జగదీశ్ రెడ్డి స్పీకర్ ను ఉద్దేశించి మాట్లాడారు. “ఈ సభ అందరిదీ.. సభ్యులందరికీ సమాన అవకాశాలు ఉన్నాయి. మా అందరి తరపున పెద్ద మనిషిగా, స్పీకర్ గా మీరు కూర్చున్నారు. ఈ సభ మీ సొంతం కాదు” అని వ్యాఖ్యానించారు. సభా సంప్రదాయాలకు విరుద్ధంగా జగదీశ్ రెడ్డి మాట్లాడారని స్పీకర్ ఆక్షేపించారు. జగదీశ్ రెడ్డి

వ్యాఖ్యలపై కాంగ్రెస్ సభ్యులు అభ్యంతరం తెలిపారు. స్పీకర్ ను దూషించేలా ఆయన మాట్లాడారని మంత్రి శ్రీధర్ బాబు అన్నారు. జగదీశ్ రెడ్డి మాట్లాడిన ప్రతి వదాన్ని వెనక్కి తీసుకోవాలని డిమాండ్ చేశారు. ఆయన అహంకారంతో మాట్లాడకుండా క్షమాపణ చెప్పాల్సిందేనన్నారు. భారాన ఎమ్మెల్యే హరిశ్ చంద్ర మాట్లాడుతూ శ్రీధర్ బాబు వ్యాఖ్యలపై అభ్యంతరం వ్యక్తం చేశారు. జగదీశ్ రెడ్డి ఏం తప్పు మాట్లాడారని ప్రశ్నించారు. సభలో అందరికీ సమాన హక్కులు ఉన్నాయనడంలో తప్పులేదన్నారు. శాసనసభ అంటే కాంగ్రెస్ పార్టీ, ప్రభుత్వానికి సంబంధించినది కాదన్నారు.

సొంత పార్టీ నేతలపై ఎమ్మెల్యే రాజాసింగ్ ఘాటు వ్యాఖ్యలు

హైదరాబాద్: సొంత పార్టీ నేతలపై భాజపా ఎమ్మెల్యే రాజాసింగ్ ఘాటు వ్యాఖ్యలు చేశారు. “తెలంగాణలో భాజపా ప్రభుత్వం రావాలంటే పాత సామాను పార్టీ నుంచి బయటికివేయాలి. కొందరు భాజపా నేతలు తెలంగాణలో ఏ ప్రభుత్వం వస్తే వాళ్ళతో రహస్యంగా సమావేశమవుతున్నారు. రహస్య సమావేశాలు పెట్టుకుంటే రాష్ట్రంలో మన ప్రభుత్వం వస్తుందా? జాతీయ నాయకత్వం కూడా ఆలోచన చేయాల్సి. గొప్పలు చెప్పుకొనే వాళ్ళకు రిటైర్ మెంట్ ఇస్తేనే పార్టీకి మంచి రోజులు. నేనొక్కణ్ణి కాదు.. ప్రతి భాజపా నాయకుడు, కార్యకర్తలు ఇదే కోరుకుంటున్నారు” అని రాజాసింగ్ అన్నారు.



ప్రమాదంలో 85 లక్షల మంది విద్యార్థుల భవిష్యత్: పేపర్ లీకేజీలపై రావణుల్ గాంధీ

ప్రశ్నాపత్రాల లీకేజీపై కాంగ్రెస్ అగ్రనాయకుడు, లోక్ సభలో ప్రతిపక్షనేత రాహుల్ గాంధీ మరోసారి స్పందించారు. ఈ లీకేజీ కారణంగా కష్టపడి చదివే విద్యార్థులు అందోళనకు గురవుతున్నారన్నారు. దీనిపై పోరాడేందుకు అన్ని రాజకీయ పార్టీలు, ప్రభుత్వాలు కలిసి రావాలని విలుపునిచ్చారు. ఈమేరకు ఆయన ఎన్ డీ కే గాంధీ పోస్టు చేశారు. ప్రశ్నాపత్రాల లీకేజీతో 6 రాష్ట్రాల్లోని 85 లక్షల మంది విద్యార్థుల భవిష్యత్తు ప్రమాదంలో పడింది. వీటి కారణంగా కష్టపడి చదివే పిల్లలతో పాటు వారి కుటుంబాలు ఒత్తిడికి గురవుతున్నాయి. వారి కష్టానికి తగిన ఫలితం అందడం లేదు. దీని వల్ల కష్టపడి చదివేవేయడం కంటే నిజాయితీగా లేకపోవడమే మంచిదనే తప్పుడు సందేశం భవిష్యత్తు తరాలకు వెళ్తుంది. అది ఆమోదయోగ్యం కాదు. నీట్ పేపర్ లీకేజీ దేశాన్ని కుదిపేసి ఏడాది కూడా కాలేదు. దీనిపై మేము పెద్ద ఎత్తున నిరసనలు వ్యక్తంచేశాం. ప్రధాని మోదీ నేతృత్వంలోని ప్రభుత్వం తీసుకొచ్చిన కొత్త చట్టం లీకేజీలను అడ్డుకోలేకపోయింది. ఇది వారి వైఫల్యానికి నిదర్శనం. అన్ని రాజకీయ పార్టీలు, ప్రభుత్వాలు విభేదాలు వక్రపెట్టి దీనిపై కఠిన చర్యలు తీసుకోవాలి. అప్పుడే వీటిని అరికట్టగలం. ఈ పరీక్షలు మన పిల్లల హక్కు. దాన్ని ఎలాగైనా రక్షించాలి” అని రాహుల్ రాసుకొచ్చారు. పేపర్ లీకేజీపై ఓ వార్తా సంస్థ రాసిన కథనాన్ని ప్రస్తావిస్తూ ఆయన ఈ పోస్టు చేశారు.



యూట్యూబ్ చూసి స్పగ్లింగ్.. సూర్య సినిమాను బింపేసింది..

కన్నడ హీరోయిన్ రన్యారావు బంగారం స్పగ్లింగ్ కేసులో రోజుకో కొత్త కోణం వెలుగు చూస్తోంది. ప్రస్తుతం ఆమె డీఆర్ఐ కస్టడీలో ఉంది. విచారణ సందర్భంగా రన్య విన్న పోయీ విషయాలను బయటపెట్టింది. తాను దుబాయ్ నుంచి మొదటి సారి బంగారాన్ని స్పగ్లింగ్ చేశానని చెప్పుకొచ్చింది. ఇంతకు ముందు ఎప్పుడూ తాను దుబాయ్ నుంచి బెంగళూరుకు బంగారం స్పగ్లింగ్ చేయలేదని తెలిపింది. యూట్యూబ్ చూసి బంగారం ఎలా స్పగ్లింగ్ చేయాలో నేర్చుకున్నానని అంది. ఫాస్ట్ నెంబర్ నుంచి ఫోన్లు.. డీఆర్ఐ విచారణలో రన్యారావు మాట్లాడుతూ.. ‘మార్చి 1వ తేదీన నాకు గుర్తు తెలియని ఫాస్ట్ నెంబర్ నుంచి కాల్ వచ్చింది. అంతకు రెండు వారాల ముందు నుంచి నాకు గుర్తు తెలియని ఫాస్ట్ నెంబర్ నుంచి కాల్ వస్తూ ఉన్నాయి. నన్ను దుబాయ్ ఎయిర్ పోర్టులోని టెర్మినల్ 3 వద్ద ఉన్న గేట్ దగ్గరకు

వెళ్లమని చెప్పారు. అక్కడ బంగారాన్ని తీసుకుని దుబాయ్ నుంచి బెంగళూరులో డెలివరీ ఇవ్వమని అన్నారు. ఆ బంగారం మొత్తం ఫ్లాస్టిక్ ప్యాకెట్లో ఉంది. వాటిని నేను నా శరీరానికి అతికించుకున్నాను. దుస్తులు, బాల్సలోనూ కొంత బంగారాన్ని దాచాను’ అని చెప్పింది. అప్పుం సూర్య సినిమాలోలాగా.. వీడ్వక్కడే సినిమాలో హీరో సూర్య ఆప్తా నుంచి వజ్రాలు స్పగ్లింగ్ చేస్తాడు. చెన్నై ఎయిర్ పోర్టు అధికారులకు దొరకకుండా ఉండడానికి వజ్రాలను ఓ బాటిల్ కు అతికిస్తాడు. ఈ పసంతా ఎయిర్ పోర్టు రెస్ట్రానులో కూర్చుని చేస్తాడు. అప్పుం సూర్య చేసినట్లుగానే రన్యారావు కూడా చేసింది. బంగారాన్ని స్పగ్లింగ్ చేయడానికి దుబాయ్ ఎయిర్ పోర్టు రెస్ట్రానును వాడుకుంది. రెస్ట్రానులోనే బంగారాన్ని తన శరీరానికి అతికించుకుంది. ఎంత వక్యా ఫాస్ట్ చేసినా కూడా కస్టమ్స్ అధికారులకు దొరికి పోయింది.

రాములమ్మ ఎవరి కోటిలా? కాంగ్రెస్ అనూహ్య నిర్ణయానికి కారణమేంటి?



హైదరాబాద్ : తెలంగాణ కాంగ్రెస్ ఎమ్మెల్యేల ఎంపికలో కాంగ్రెస్ అధిష్ఠానం అనూహ్య నిర్ణయం తీసుకోవడం చర్చకు దారితీస్తోంది. ఎవరి అంచనాల్లోనూ లేని ఫైర్ బ్రాండ్ విజయశాంతి బీసీ మహిళ కోటిలా? ఎమ్మెల్యే సీటును తప్పుకుపోవడం హస్తం పార్టీలో సీనియర్లకు షాక్ ఇచ్చిందని అంటున్నారు. కాంగ్రెస్ లో ఢిల్లీ, లోక్ కల్, సీనియర్స్, సీఎం అంటూ చాలా కేటగిరీలు ఉంటాయని, మరి విజయశాంతి ఏ కేటగిరీలో ఎమ్మెల్యేగా ఎంపికయ్యారనేదానిపైనే కార్యకర్తలు పెద్ద ఎత్తున చర్చించుకుంటున్నారు. మొత్తం ఐదు ఎమ్మెల్యే స్థానాలకు గాను కాంగ్రెస్ తన బలంతో 4 స్థానాలను గెలిపించుకునే అవకాశం ఉంది. ఇందులో ఒకటి మిత్రపక్షం సీపీఐకి ఇవ్వడంతో ఇంకా మూడు స్థానాల్లో ఎస్సీ, ఎస్టీ, బీసీలకు ఆ మూడు సీట్లు కేటాయించింది. ఎస్సీ కోటిలా? ఎంపికైన అర్థంకీ దయారక

ముఖ్యమంత్రి రేవంత్ రెడ్డికి సన్నిహితుడిగా పేరుంది. అసెంబ్లీ ఎన్నికలతోపాటు పార్లమెంటు ఎన్నికలు, నామినేటెడ్ పోస్టులు ఇలా 15 నెలలుగా ఆయన త్యాగాలు చేస్తూ ఉండటంతో ఈ సారి ఆయనకు తప్పక అవకాశం ఇవ్వాలన్న భావం అంటున్నారు. అదేవిధంగా సీనియర్ నేతగా, ఎస్సీ కేటగిరీలో నల్లంపేట నేతల సిపార్టులతో శంకర్ నాయక్ పేరు సిపార్టు చేశారు. ఈ సీటు లోకల్ కోటిలాగా పరిగణిస్తున్నారు. ఇక మిగిలిన రెండు కేటగిరీలో రాములమ్మ విజయశాంతి ఏ కేటగిరీ కింద ఎమ్మెల్యే కైవసం చేసుకున్నారనేది కాంగ్రెస్ కేడర్ కు అంతుచిక్కడం లేదు. గత ఎన్నికల ముందే కాంగ్రెస్ లోకి వచ్చిన విజయశాంతి అసెంబ్లీ, పార్లమెంటు ఎన్నికల్లో పోటీకి దూరంగా ఉండిపోయారు. పార్టీ అభ్యర్థుల గెలుపు కోసం ప్రచారం చేశారు. అయితే కాంగ్రెస్ ప్రభుత్వం ఏర్పడిన నుంచి ఆమె కాస్త సైలెంటుగానే ఉంటున్నారు. పార్టీ, ప్రభుత్వ కార్యక్రమాల్లో ఎక్కడా పెద్దగా కనిపించడం లేదు. అయితే అనూహ్యంగా ఆమెను ఎమ్మెల్యేగా ఎంపిక చేసి మళ్లీ యాక్టివ్ పాల్గొమ్మ లోకి తెచ్చింది కాంగ్రెస్ అధిష్ఠానం. పార్టీతో టచ్ లో ఉండి లేనట్లు ఉన్న విజయశాంతికి ఎవరి సిపార్టుతో ఎమ్మెల్యే సీటు దక్కిందనేది ఎవరికీ అంతుచిక్కడం లేదంటున్నారు. అయితే విజయశాంతి నేరుగా హైకమాండ్ కోటా నుంచే ఎమ్మెల్యేగా ఎంపికయ్యారని గాంధీభవన్ వర్గాలు చెబుతున్నాయి. ఎన్నికల ముందు పార్టీలో చేరినప్పుడే విజయశాంతికి ఎమ్మెల్యే హామీ ఇచ్చారని, పైగా రేవంత్ రెడ్డి అధికారంలోకి వచ్చిన తర్వాత సీసీ రంగంతో కొంత పెరిగిందనే ప్రచారం నేపథ్యంలో అనూహ్యంగా రాములమ్మ పేరు తెరపైకి వచ్చిందని చెబుతున్నారు.

కులగణనలో కేసీఆర్ కుటుంబం పాల్గొనలేదు: ఆది శ్రీనివాస్

హైదరాబాద్: రాష్ట్రంలో కులగణన శాస్త్రీయంగా జరిగిందని తెలంగాణ ప్రభుత్వం ఏప్రిల్ 15న ప్రకటించింది. మాజీ సీఎం కేసీఆర్ కుటుంబ సభ్యులు దీనిలో పాల్గొనలేదని చెప్పారు. శాసనసభలో గవర్నర్ ప్రసంగానికి ధన్యవాద తీర్మానం ప్రవేశపెట్టిన అనంతరం ఆది శ్రీనివాస్ మాట్లాడారు. “కేసీఆర్ ప్రభుత్వం రూ.7లక్షల కోట్ల అప్పులు చేసింది. గత ప్రభుత్వం కేవలం రైతుబంధు ఇచ్చి మిగతా అన్ని పథకాలూ ఆపేసింది. రైతులకు రుణమాఫీ చేసిన ఘనత కాంగ్రెస్ ప్రభుత్వానిది. సన్న వడ్డీ వంటివి వారికి రూ.500 కోట్లను ఇస్తున్నారు. మా ప్రభుత్వం వచ్చాక ప్రాజెక్టులన్నీ వేగంగా ముందుకువెళ్తున్నాయి” అని ఆది శ్రీనివాస్ అన్నారు.



కేంద్రంపై నెట్టేసి తీవ్రమైనవాదనలు: బండి సంజయ్

హైదరాబాద్: రాష్ట్రంలో 10 లక్షల ఎకరాల్లో పంటలు ఎండినా ప్రభుత్వానికి పట్టింపు లేదా అని కేంద్ర మంత్రి బండి సంజయ్ ప్రశ్నించారు. ఈమేరకు ఆయన ఓ ప్రకటన విడుదల చేశారు. “అన్నదాతల ఆక్రందనలు వినిపించడం లేదా? కాలవల్లో నీళ్లున్నా ఎందుకు వదలడం లేదు? రాష్ట్ర ప్రభుత్వ నిర్లక్ష్యానికి రైతులు ఎందుకు మూల్యం చెల్లించాలి? దీన్ని కూడా కేంద్రంపై నెట్టేసి తీవ్రమైనవాదనలు చేస్తున్నారా? రైతు భరోసా ఇవ్వరు.. రుణమాఫీ పూర్తి చేయరు.. పంట నష్టపరిహారం ఇవ్వరు. ఇదేనా కాంగ్రెస్ (%జీశీఅవ్వతీవం%) మార్క్స్ రైతు సంక్షేమ రాజ్యమంటే? రాజకీయ నాయకుల స్టేజీ గురించి కాదు.. రైతుల పూర్వ ఆలోచించండి. అసెంబ్లీలో తక్షణమే రైతు సమస్యలపై చర్చించండి. కష్టాల్లో ఉన్న అన్నదాతలను ఆదుకునే చర్యలు చేపట్టండి. యాసంగి పూర్వయ్య వరకు నీళ్లు వదలండి” అని బండి సంజయ్ డిమాండ్ చేశారు.



సికింద్రాబాద్ లో జన్మభూమి ఎక్స్ ప్రెస్ స్టాప్ రద్దు

హైదరాబాద్: విశాఖపట్నం-లింగంపల్లి-విశాఖపట్నం మధ్య నడిచే జన్మభూమి ఎక్స్ ప్రెస్ సికింద్రాబాద్ లో స్టాప్ రద్దు చేశారు. ఏప్రిల్ 25 నుంచి ఇది అమల్లోకి వస్తుందని రైల్వే అధికారులు తెలిపారు. ఈ రైలును చర్లపల్లి-అమ్మగూడ-ననల్ గూడ్ మీదుగా శాశ్వత ప్రాతిపదికన దారి మళ్లించుకున్నట్లు చెప్పారు. ఏప్రిల్ 25 నుంచి సికింద్రాబాద్, బేగంపేట్ స్టేషన్ల వైపు వెళ్లడం అధికారులు తెలిపారు. జన్మభూమి ఎక్స్ ప్రెస్ విశాఖపట్నం-లింగంపల్లి-విశాఖపట్నం మధ్య ప్రతి రోజు నడుస్తోంది.



